

1999-ലെ 19-ാം ആക്ട്

1999-ലെ കേരള വ്യവസായ പുനരുദ്ധാരണ നിധി ആക്ട്*

സംസ്ഥാനത്തിന്റെ നിയന്ത്രണത്തിൻ കീഴിൽ ഉള്ള പൊതുമേഖലാ
വ്യവസായ സംരംഭങ്ങളേയും മറ്റ് വ്യവസായ സംരംഭങ്ങളേയും
പുനരുദ്ധരിക്കുന്നതിനായി ഒരു നിധി രൂപീകരിക്കുന്ന
തിനും അതുമായി ബന്ധപ്പെട്ടതോ അഥവാ ആനു-
ഷംഗികമായതോ ആയ സംഗതികൾക്കും വേണ്ടി
വ്യവസ്ഥ ചെയ്യുന്നതിനുള്ള
ഒരു
ആക്ട്

പീഠിക.— സംസ്ഥാനത്തിന്റെ നിയന്ത്രണത്തിൻ കീഴിൽ ഉള്ള പൊതുമേഖലാ വ്യവസായ സംരംഭങ്ങളേയും മറ്റു വ്യവസായ സംരംഭങ്ങളേയും പുനരുദ്ധരിക്കുന്നതിനും അതുമായി ബന്ധപ്പെട്ടതോ അഥവാ ആനുഷംഗികമായതോ ആയ സംഗതികൾക്കുവേണ്ടിയും ഒരു നിധി രൂപീകരിക്കേണ്ടത് യുക്തമായിരിക്കുകയാൽ;

ഇൻഡ്യൻ റിപ്പബ്ലിക്കിന്റെ അൻപതാം സ്വൽസരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും വ്യാപ്തിയും പ്രാരംഭവും.— (1) ഈ ആക്ടിന് 1999-ലെ കേരള വ്യവസായ പുനരുദ്ധാരണ നിധി ആക്ട് എന്ന് പേർ പറയാം.

(2) ഇതിന് കേരള സംസ്ഥാനം മുഴുവൻ വ്യാപ്തി ഉണ്ടായിരിക്കുന്നതാണ്.

(3) ഇത് 1998 ഡിസംബർ മാസം 8-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. നിർവചനങ്ങൾ.— ഈ ആക്റ്റിൽ സന്ദർഭം മറ്റു വിധത്തിൽ ആവശ്യപ്പെടാത്തപക്ഷം,—

(എ) 'ബോർഡ്' എന്നാൽ 4-ാം വകുപ്പിൻകീഴിൽ രൂപീകരിക്കപ്പെട്ട കേരള വ്യവസായ പുനരുദ്ധാരണ നിധി ബോർഡ് എന്നർത്ഥമാകുന്നു;

(ബി) 'നിധി' എന്നാൽ 3-ാം വകുപ്പിനും പദ്ധതിക്കും കീഴിൽ രൂപീകരിക്കപ്പെട്ട കേരള വ്യവസായ പുനരുദ്ധാരണ നിധി എന്നർത്ഥമാകുന്നു;

(സി) 'ഫണ്ട് മാനേജർ' എന്നാൽ 10-ാം വകുപ്പിൻ കീഴിൽ നിയമിക്കപ്പെട്ട ബോർഡിന്റെ ഫണ്ട് മാനേജർ എന്നർത്ഥമാകുന്നു;

(ഡി) 'സാമ്പത്തിക സഹായം' എന്നാൽ പദ്ധതിയിൽ വിവരിച്ചിട്ടുള്ളതരം സഹായങ്ങൾ എന്നർത്ഥമാകുന്നു;

(ഇ) 'സർക്കാർ' എന്നാൽ കേരള സർക്കാർ എന്നർത്ഥമാകുന്നു;

(എഫ്) 'മറ്റു വ്യവസായ സംരംഭങ്ങൾ' എന്നാൽ അടച്ചുതീർത്ത മൊത്തം ഓഹരിമൂലധനത്തിൽ സർക്കാരിന്റെ മുതൽ മുടക്ക് നാൽപ്പതു ശതമാനത്തിൽ കുറയാതെയുള്ളതും 1956-ലെ കമ്പനികൾ ആക്ടിൻ (1956-ലെ 1-ാം കേന്ദ്ര ആക്ട്) കീഴിൽ സംയോജിത മേഖലയിൽ സ്ഥാപിക്കപ്പെട്ടിട്ടുള്ളതും സർക്കാരിന്റെ വ്യവസായ വകുപ്പിന്റെ നിയന്ത്രണത്തിൻ കീഴിൽ ഉള്ളതുമായ ഏകാംഗീകൃത നികായങ്ങൾ എന്നർത്ഥമാകുന്നു;

* 1999 ഏപ്രിൽ 29-ാം തീയതി ഗവർണ്ണറുടെ അനുമതി ലഭിക്കുകയും 1999 ഏപ്രിൽ 29-ാം തീയതിയിലെ 861-ാം നമ്പർ കേരള അസാധാരണ ഗസറ്റായി പ്രസിദ്ധീകരിക്കുകയും ചെയ്തു.

(ജി) 'പൊതു മേഖലാ വ്യവസായ സംരംഭങ്ങൾ' എന്നാൽ സർക്കാരിന്റെ വ്യവസായവകുപ്പിന്റെ നിയന്ത്രണത്തിൻ കീഴിലുള്ള, 1956-ലെ 1956-ലെ കമ്പനികൾ ആക്റ്റിൻ (1956-ലെ 1-ാം കേന്ദ്ര ആക്ട്) കീഴിൽ സ്ഥാപിക്കപ്പെട്ടിട്ടുള്ള ഏതെങ്കിലും കമ്പനിയോ 1969-ലെ കേരള സഹകരണ സംഘങ്ങൾ ആക്റ്റിൻ (1969-ലെ 21) കീഴിൽ രജിസ്റ്റർ ചെയ്തതോ രജിസ്റ്റർ ചെയ്തതായി കരുതപ്പെടുന്നതോ ആയ സഹകരണസംഘമോ എന്നർത്ഥമാകുന്നു;

(എച്ച്) 'പട്ടിക' എന്നാൽ ഈ ആക്റ്റിന്റെ പട്ടിക എന്നർത്ഥമാകുന്നു;

(ഐ) 'പദ്ധതി' എന്നാൽ ഈ ആക്റ്റിൻ കീഴിൽ ഉണ്ടാക്കിയ പദ്ധതി എന്നർത്ഥമാകുന്നു;

(ജെ) 'സംസ്ഥാനം' എന്നാൽ കേരള സംസ്ഥാനം എന്നർത്ഥമാകുന്നു;

(കെ) 'സംരംഭങ്ങൾ' എന്നാൽ പൊതുമേഖലാ വ്യവസായ സംരംഭങ്ങൾ എന്നർത്ഥമാകുന്നു;

(എൽ) 'വർഷം' എന്നാൽ സാമ്പത്തിക വർഷം എന്നർത്ഥമാകുന്നു.

3. കേരള വ്യവസായ പുനരുദ്ധാരണ നിധി പദ്ധതി.— (1) സർക്കാരിന്, ഗസറ്റ് വിജ്ഞാപനം വഴി സംസ്ഥാനത്തെ പൊതുമേഖലാ വ്യവസായ സംരംഭങ്ങളുടെയും മറ്റു വ്യവസായ സംരംഭങ്ങളുടെയും പുനരുദ്ധാരണത്തിനായി ഈ ആക്ടനുസരണ പ്രകാരം ഒരു നിധി രൂപീകരിക്കുന്നതിനായി കേരള വ്യവസായ പുനരുദ്ധാരണ നിധി പദ്ധതി എന്ന പേരിൽ ഒരു പദ്ധതി ഉണ്ടാക്കാവുന്നതും, പദ്ധതി ഉണ്ടാക്കിയാലുടൻതന്നെ ഈ ആക്ടിലേയും പദ്ധതിയിലേയും വ്യവസ്ഥകൾക്കനുസൃതമായി ഒരു നിധി രൂപീകരിക്കേണ്ടതാകുന്നു.(2) നിധിയിലേക്ക്,—

(എ) 7-ാം വകുപ്പിൽ പറഞ്ഞിട്ടുള്ള അംശദായവും;

(ബി) 8-ാം വകുപ്പുപ്രകാരം ബോർഡ് കടം വാങ്ങിയ തുകയും;

(സി) സർക്കാരോ ഏതെങ്കിലും സ്ഥാപനമോ നൽകിയിട്ടുള്ള ഗ്രാന്റുകളും വായ്പകളും അല്ലെങ്കിൽ മുൻകൂർ തുകകളും;

(ഡി) ബോർഡിന്റെ വരുമാനങ്ങൾ വർദ്ധിപ്പിക്കുന്നതിന് സർക്കാരിന്റെ അനുമതിയോടെ മറ്റു മാർഗ്ഗങ്ങളിൽ കൂടി ബോർഡ് സമാഹരിച്ച ഏതൊരു തുകയും;

(ഇ) പദ്ധതിയിലെ വ്യവസ്ഥകൾ പ്രകാരം നിധിയിലേക്ക് വരവുകൊള്ളേണ്ടതായ മറ്റേതെങ്കിലും തുകയും,

വരവു വയ്ക്കേണ്ടതാണ്.

(3) നിധി, 4-ാം വകുപ്പു പ്രകാരം രൂപീകരിച്ച ബോർഡിൽ നിക്ഷിപ്തമാകുന്നതും നിധിയുടെ ഭരണം ബോർഡ് നിർവ്വഹിക്കേണ്ടതുമാണ്.

(4) നിധി താഴെ പറയുന്ന എല്ലാമോ അഥവാ ഏതെങ്കിലുമോ ആവശ്യങ്ങൾക്കുവേണ്ടി ഉപയോഗിക്കാവുന്നതാണ്, അതായത്:—

(എ) പൊതുമേഖലാ വ്യവസായ സംരംഭങ്ങളേയോ മറ്റു വ്യവസായ സംരംഭങ്ങളേയോ പുനരുദ്ധരിക്കുന്നതിനും;

(ബി) പൊതുമേഖലാ വ്യവസായ സംരംഭങ്ങൾക്കും മറ്റു വ്യവസായ സംരംഭങ്ങൾക്കും സാമ്പത്തിക സഹായം നൽകുന്നതിനും;

(സി) നിദിയിലേക്ക് ധനാഗമ മാർഗ്ഗങ്ങൾ വർദ്ധിപ്പിക്കുന്നതിനുവേണ്ടി ഉപയോഗിച്ച കടപത്രങ്ങളും ബോണ്ടുകളും ബാധ്യതാഹിതമാക്കുന്നതിനും;

(ഡി) പദ്ധതിയിൽ പറഞ്ഞിട്ടുള്ള മറ്റേതെങ്കിലും ആവശ്യം നടപ്പാക്കുന്നതിനും;

(5) (2)-ാം ഉപവകുപ്പിൽ പറഞ്ഞിട്ടുള്ള എല്ലാ പണവും സർക്കാരിന്റെ പൊതു അക്കൗണ്ടിലോ അല്ലെങ്കിൽ സർക്കാരിന്റെ അനുമതിയോടുകൂടി ഏതെങ്കിലും ഷെഡ്യൂൾഡ് ബാങ്കിലോ സംസ്ഥാന സർക്കാരിന്റെ ഉടമസ്ഥതയിലുള്ള ധനകാര്യസ്ഥാപനങ്ങളിലോ നിക്ഷേപിക്കേണ്ടതും പ്രസ്തുത അക്കൗണ്ട് ഫണ്ട് മാനേജർ കൈകാര്യം ചെയ്യേണ്ടതുമാണ്.

(6) ഈ ആക്ടിലെ വ്യവസ്ഥകൾക്ക് വിധേയമായി (1)-ാം ഉപവകുപ്പുപ്രകാരം ഉണ്ടാക്കിയിട്ടുള്ള പദ്ധതിയിൽ (4)-ാം ഉപവകുപ്പിലും പട്ടികയിലും പറഞ്ഞിട്ടുള്ള എല്ലാമോ ഏതെങ്കിലുമോ സംഗതികൾക്കുവേണ്ടി വ്യവസ്ഥ ചെയ്യാവുന്നതാണ്.

(7) പദ്ധതി ഉണ്ടാക്കിയതിനുശേഷം കഴിയുന്നത്ര വേഗം നിയമസഭ സമ്മേളനത്തിൽ ആയിരിക്കുമ്പോൾ അതിന്റെ മുൻപാകെ ഒരു സമ്മേളനത്തിലോ തുടർച്ചയായ രണ്ടു സമ്മേളനങ്ങളിലോ വരാവുന്ന ഐക്യ പതിനാല് ദിവസത്തക്ക് വയ്ക്കേണ്ടതും, അപ്രകാരം അതാ ഏതു സമ്മേളനത്തിൽ വയ്ക്കുന്നുവോ ആ സമ്മേളനമോ തൊട്ടടുത്തു വരുന്ന സമ്മേളനമോ അവസാനിക്കുന്നതിനുമുമ്പ് നിയമസഭ പദ്ധതിയിൽ എന്തെങ്കിലും ഭേദഗതി വരുത്തുന്നപക്ഷം, പദ്ധതിക്ക് അതിനുശേഷം അപ്രകാരം ഭേദഗതി ചെയ്ത വിധചത്തിൽ മാത്രം പ്രാബല്യം ഉണ്ടായിരിക്കുന്നതുമാണ്; എന്നരുന്നാലും അപ്രകാരമുള്ള ഏതെങ്കിലും ഭേദഗതി, പദ്ധതിപ്രകാരം മുൻപ് ചെയ്തിട്ടുള്ള ഏതെങ്കിലും സംഗതിയുടെ സാധുതയ്ക്ക് ഭംഗം വരാത്ത വിധത്തിൽ ആയിരിക്കേണ്ടതാണ്.

4. ബോർഡിന്റെ രൂപീകരണം.—(1) സർക്കാരിന്, ഗസറ്റ് വിജ്ഞാപനം വഴി, അതിൽ പ്രത്യേകം പറയാവുന്ന തീർത്ഥി മുതൽക്കുള്ള പ്രാബല്യത്തോടുകൂടി, നിധിയുടെ ഭരണത്തിനും നിധിയിൽനിന്ന് ധനസഹായം നൽകുന്ന പ്രവർത്തനങ്ങൾക്ക് മേൽനോട്ടം വഹിക്കുന്നതിനും നടത്തിക്കൊണ്ടുപോകുന്നതിനുമായി "കേരള വ്യവസായ പുനരുദ്ധാരണ നിധി ബോർഡ്" എന്ന പേരിൽ ഒരു ബോർഡ് രൂപീകരിക്കാവുന്നതാണ്.

(2) ബോർഡ്, ശാശ്വത പിൻതുടർച്ചാവകാശത്തോടും പൊതുമുദ്രയോടും കൂടിയ മേൽപ്പറഞ്ഞ പേരിലുള്ള, ഒരു ഏകാംഗയോഗമായിരിക്കുന്നതും പ്രസ്തുത പേരിൽ വ്യവഹരിക്കുകയും വ്യവഹരിക്കപ്പെടുകയും ചെയ്യേണ്ടതാകുന്നു.

(3) ബോർഡിൽ, സർക്കാർ നിയമിക്കാവുന്ന പ്രകാരമുള്ള , ഏഴിൽ കവിയാത്ത എണ്ണം ഡയറക്ടർമാർ ഉൾക്കൊള്ളേണ്ടതും അവരെ പദ്ധതിയിൽ പറഞ്ഞിട്ടുള്ള രീതിയിൽ തെരഞ്ഞെടുക്കേണ്ടതുമാണ്.

(4) ബോർഡിലെ ഡയറക്ടർമാരിൽ ഒരാളെ, അതിന്റെ ചെയർമാനായി സർക്കാർ നിയമിക്കേണ്ടതാണ്.

(5) ബോർഡ് അതിൽ നിക്ഷിപ്തമായിരിക്കുന്ന നിധിയുടെ ഭരണം പദ്ധതിയിൽ പറഞ്ഞിട്ടുള്ള പ്രകാരം നടത്തേണ്ടതാണ്.

(6) ബോർഡിന്, സർക്കാരിന്റെ മുൻകൂട്ടിയുള്ള അനുമതിയോടുകൂടി നിധിയുടെ കാര്യക്ഷമമായ ഭരണത്തിനായി , ഈ ആക്റ്റിൻ കീഴിലോ പദ്ധതിയിൻ കീഴിലോ ഉള്ള ആവശ്യമെന്ന് അത് കരുതുന്ന അതിന്റെ അധികാരങ്ങളും ചുമതലകളും, അത് നിശ്ചയിക്കുന്ന പ്രകാരമുള്ള നിയന്ത്രണങ്ങൾക്കും നിബന്ധനകൾക്കും വിധേയമായി, ചെയർമാനോ ഫണ്ട് മാനേജർക്കോ ഏൽപ്പിച്ചുകൊടുക്കാവുന്നതാണ്.

5. ഡയറക്ടർമാരുടെ ഉദ്യോഗ കാലാവധി.—(1) 4-ാം വകുപ്പ് (3)-ാം ഉപവകുപ്പ് പ്രകാരം നിയമിക്കപ്പെട്ട ഒരു ഡയറക്ടർ സർക്കാരിന് ഇഷ്ടമുള്ള കാലത്തോളം ഉദ്യോഗത്തിൽ തുടരേണ്ടതാണ്.

(2) ഏതൊരു ഡയറക്ടർക്കും, സർക്കാരിന് രേഖാമൂലം നോട്ടീസ് നൽകിക്കൊണ്ട് തന്റെ അംഗത്വം രാജി വയ്ക്കാവുന്നതും, എന്നാൽ സർക്കാർ അഭേദപരമായി രാജി സ്വീകരിക്കുന്നതുവരെ ഔദ്യോഗിക സ്ഥാനത്ത് തുടരേണ്ടതുമാണ്.

6. ബോർഡിന്റെ അധികാരങ്ങളും ചുമതലകളും.—ഈ ആക്ടിലെ വ്യവസ്ഥകൾക്കു വിധേയമായി, ബോർഡിന് താഴെ പറയുന്ന അധികാരങ്ങളും ചുമതലകളും ഉണ്ടാകുമായിരിക്കുന്നതാണെന്നും, അതായത് :—

(എ) നിധി ഉപയോഗപ്പെടുത്തുന്നതിനാവശ്യമായ വിഭവ സമാഹരണം നടത്തുക;

(ബി) പദ്ധതിയനുസരിച്ച് സംരംഭങ്ങൾക്ക് സാമ്പത്തിക സഹായം അനുവദിക്കുക;

(സി) സഹായം നൽകപ്പെട്ട സംരംഭങ്ങളിൽനിന്നും ബോർഡിന് ലഭിക്കാനുള്ള തുകകൾ റിക്കവറി പരിപാടിയനുസരിച്ച് ഈടാക്കുക;

(ഡി) സഹായം നൽകപ്പെട്ട സംരംഭങ്ങളിൽ നിന്നുള്ള ഈടാക്കലുകൾ യുക്തമെന്ന് കരുതുന്ന പ്രകാരം ഭേദഗതി ചെയ്യുകയോ, പുനർനിർണ്ണയം ചെയ്യുകയോ പുനഃക്രമീകരിക്കുകയോ ചെയ്യുകയോ;

(ഇ) ബോർഡിന്റെ താൽപ്പര്യമോ ആവശ്യവോ യുക്തവുമെന്നു കരുതുന്നപക്ഷം, സഹായം നൽകപ്പെട്ട ഏതെങ്കിലും സംരംഭത്തിനെതിരെ റവന്യൂ റിക്കവറി നടപടികൾ സ്വീകരിക്കുക;

(എഫ്) യാത്രയും, കടങ്ങളിന്മേലുള്ള പലിശയും ഫീസുകളും തൊഴിൽപരമായ ചാർജുകളും മറ്റ് ചെലവുകളും ഉൾപ്പെടെ നിധിയുടെ ഭരണനിർവ്വഹണവുമായി ബന്ധപ്പെട്ട എല്ലാ ചെലവുകളും നൽകുക;

(ജി) കാലാകാലങ്ങളിൽ ഉണ്ടാകാവുന്ന ബോർഡിന്റെ മിച്ചം തുകകൾ പദ്ധതിയിൽ വിനിർദ്ദേശിച്ച പ്രകാരം നിക്ഷേപിക്കുക, അങ്ങനെയുള്ള നിക്ഷേപങ്ങൾ ഈടാക്കുകയോ ചെയ്യുകയോ;

(എച്ച്) സഹായം നൽകപ്പെട്ട സംരംഭങ്ങളുടെ പ്രവർത്തനങ്ങളെ ക്ലിപ്തകാലാടിസ്ഥാനത്തിൽ പുനരവലോകനം ചെയ്യുക;

(ഐ) സർക്കാരിനുവേണ്ടി, ഈ ആക്ടിന്റെ പരിധിക്കുള്ളിൽ, കമ്പനികളും മറ്റ് സംരംഭങ്ങളുമായി ധാരണാപത്രം ഉണ്ടാക്കുകയോ, പ്രവർത്തനകരാറുകളിൽ ഏർപ്പെടുകയോ ചെയ്യുകയോ;

(ജെ) ബോർഡിനുവേണ്ടി കരാറിൽ ഏർപ്പെടുക;

(കെ) പദ്ധതിയിൽ വിനിർദ്ദേശിച്ചിട്ടുള്ള അധികാരങ്ങളും, ചുമതലകളും വിനിയോഗിക്കുക;

(എൽ) ഈ ആക്ടിന്റെ ലക്ഷ്യങ്ങൾ നിറവേറ്റുന്നതിനായി, സർക്കാർ അതിനെ ഏൽപ്പിക്കാവുന്നതോ ചുമതലപ്പെടുത്താവുന്നതോ ആയ മറ്റ് അധികാരങ്ങൾ വിനിയോഗിക്കുകയും ചുമതലകൾ നിർവ്വഹിക്കുകയും ചെയ്യുക;

(എം) അതിനെ ഏൽപ്പിച്ചിട്ടുള്ളതോ കൈമാറിയിട്ടുള്ളതോ ആയ ചുമതലകൾ നിർവ്വഹിക്കുന്നതിന് ആവശ്യമായതും ആനുഷംഗികവുമായ എല്ലാ പ്രവൃത്തികളും ചെയ്യുക.

7. നിധിയിലേക്കുള്ള അംശദായം.—സർക്കാരിന്, നിയമം വഴി ചെയ്തിട്ടുള്ള വിനിയോഗപ്രകാരവും അത് നിശ്ചയിക്കാവുന്ന പ്രകാരമുള്ള നിബന്ധനകൾക്കും വ്യവസ്ഥകൾക്കും വിധേയമായും കാലാകാലങ്ങളിൽ അപ്രകാരമുള്ള ഗ്രാന്റുകൾ ഈ ആക്ടിന്റെ ആവശ്യങ്ങൾക്കായി നിധിയിലേക്ക് അംശദായമായി നൽകാവുന്നതാണ്.

8. കടം വാങ്ങുന്നതിന് ബോർഡിനുള്ള അധികാരം.—(1) ബോർഡിന്, കാലാകാലങ്ങൾക്കുള്ളിൽ, സർക്കാരിനെ മുൻകൂട്ടിയുള്ള അനുമതിയോടുകൂടിയും പൊതുവായതോ പ്രത്യേകമായതോ ആയ ഉത്തരവുമൂലം സർക്കാർ

നിശ്ചയിക്കാവുന്നപ്രകാരമുള്ള വ്യവസ്ഥകൾക്ക് വിധേയമായും ബോണ്ടുകളോ കടപ്പത്രങ്ങളോ പുറപ്പെടുവിച്ചുകൊണ്ടോ മറവ്റുവിധത്തിലോ, അല്ലെങ്കിൽ ബാങ്കുകളുമായോ പൊതുമേഖലാ വ്യവസായ സംരംഭങ്ങളിലും ഇതിലേക്കായി സർക്കാർ അംഗീകരിച്ചിട്ടുള്ള മറ്റ് വ്യവസായ സംരംഭങ്ങളും മറ്റ് നികായങ്ങളും സ്ഥാപനങ്ങളും ആയോ ക്രമീകരണങ്ങൾ നടത്തിക്കൊണ്ടോ ഈ ആക്റ്റിന്റെ ആവശ്യങ്ങൾക്കായി ഏതു തുകയും കടമി വാങ്ങാവുന്നതാണ്.

(2) ഈ വകുപ്പിൻകീഴിൽ ബോർഡ് പുറപ്പെടുവിക്കുന്ന ബോണ്ടുകളും കടപ്പത്രങ്ങളും പൊതുവായതോ പ്രത്യേകമായതോ ആയ ഉത്തരവു വഴി സർക്കാർ നിർദ്ദേശിക്കുന്ന പ്രകാരം പുറപ്പെടുവിക്കുകയോ കൈമാറ്റം ചെയ്യുകയോ കൈകാര്യം ചെയ്യുകയോ വിടുതൽ ചെയ്യുകയോ ചെയ്യേണ്ടതാണ്.

9. വായ്പകൾക്ക് സർക്കാരിന്റെ ജാമ്യം.—(1) 8-ാം വകുപ്പ് പ്രകാരം ബോർഡ് സമാഹരിക്കാൻ ഉദ്ദേശിക്കുന്ന വായ്പയുടേ മുതലും പലിശയും നൽകുന്നതിനായി സർക്കാരിന് യുക്തമെന്ന് തോന്നുന്ന വിധത്തിലുള്ള ജാമ്യം നൽകാവുന്നതാണ്:

എന്നാൽ, ഈ വകുപ്പ് പ്രകാരമ സർക്കാർ നൽകുന്ന ജാമ്യത്തുകയുടെ മുതൽ നൂറ്റി എൺപതു കോടി രൂപയിൽ കവിയാൻ പാടുള്ളതല്ല.

(2) സർക്കാർ, അങ്ങനെയുള്ള ജാമ്യം നിലവിലുള്ളിടത്തോളം ,നടപ്പ് സാമ്പത്തിക വർഷം ജാമ്യം ഏതെങ്കിലും നൽകിയിട്ടുണ്ടെങ്കിൽ അതു സംബന്ധിച്ച ഒരു പത്രികയും അപ്രകാരമുള്ള ജാമ്യം ഹേതുമവായി സംസ്ഥാന സഞ്ചിതനിധിയിൽ നിന്നും നൽകിയതോ അല്ലെങ്കിൽ അപ്രകാരം നൽകിയ ഏതെങ്കിലും തുകകൾ തിരിച്ചു നൽകിയ വകയിൽ പ്രസ്തുത നിധിയിലേക്ക് നൽകിയതോ ആയ തുകകളുണ്ടെങ്കിൽ മൊത്തം തുകകളുടെ നാളിതുവരെയുള്ള കണക്കുകൾ ഓരോ വർഷത്തേയും ബഡ്ജറ്റ് സമ്മേളനത്തിൽ സംസ്ഥാന നിയമസഭ മുൻപാകെ വയ്ക്കേണ്ടതാണ്.

10. ഉദ്യോഗസ്ഥൻമാരുടേയും, ജീവനക്കാരുടേയും നിയമനം.—(1) ഈ ആക്റ്റിൻ കീഴിലുള്ള ചുമതലകളും കർത്തവ്യങ്ങളും, നിറവേറ്റുന്നതിന് ബോർഡിനെ സഹായിക്കുന്നതിനായി സർക്കാരിന് ഒരു ഫണ്ട് മാനേജരേയും ആവശ്യമെന്ന് അത് കരുതുന്ന മറ്റ് ഉദ്യോഗസ്ഥൻമാരേയും ജീവനക്കാരേയും നിയമിക്കാവുന്നതാണ്.

(2) (1)-ാം ഉപവകുപ്പിൻകീഴിൽ നിയമിക്കപ്പെടുന്ന ഫണ്ട് മാനേജരുടേയും മറ്റ് ഉദ്യോഗസ്ഥൻമാരുടേയും ജീവനക്കാരുടേയും, നിയമന രീതിയും ശമ്പളവും ബത്തകളും അച്ചടക്കവും മറ്റ് സേവന വ്യവസ്ഥകളും പദ്ധതിയിൽ വിനിർദ്ദേശിച്ച പ്രകാരമായിരിക്കുന്നതാണ്.

11. ബോഡിന് ലഭിക്കുവാനുള്ളപണം വസൂലാക്കേണ്ട രീതി.—ഈ ആക്ടോ പദ്ധതിയോ പ്രകാരമോ അതിൻകീഴിലോ ഏതെങ്കിലും വ്യക്തിബോർഡിന് നഷ്ടകേണ്ടതും അല്ലെങ്കിൽ ബോർഡ് വസൂലാക്കേണ്ടതുമായ എല്ലാ തുകകളും അതുമായി ബന്ധപ്പെട്ട എല്ലാ ചാർജുകളും അല്ലെങ്കിൽ നേരിട്ട ചെലവുകളും, മറ്റ് ഏതു രീതിയിലുള്ള വസൂലാക്കലിനും ഭംഗംവരാതെ, തൽസമയം പ്രാബല്യത്തിലുള്ള ഭൂനികുതി വസൂലാക്കൽ ആക്റ്റിന്റെ വ്യവസ്ഥകളനുസരിച്ച് ഭൂമിയിൻമേലുള്ള പൊതുമുനിക്യുതി കുടിശ്ശിക എന്നപോലെ വസൂലാക്കേണ്ടതാണ്.

12. ബോർഡിന്റെ ഡയറക്ടർമാരും മറ്റും പബ്ലിക് സർവ്വന്റ് ആണെന്ന്.—ബോർഡിന്റെ എല്ലാ ഡയറക്ടർമാരും 10-ാം വകുപ്പ് (1)-ാം ഉപവകുപ്പിൻ കീഴിൽ നിയമിക്കപ്പെട്ട ഫണ്ട് മാനേജരും, ബോർഡിന്റെ മറ്റ് ഉദ്യോഗസ്ഥൻമാരും ജീവനക്കാരും ഇൻഡ്യൻ ശിക്ഷാ നിയമത്തിന്റെ (1860-ലെ 45-ാം കേന്ദ്ര ആക്ട്) 21-ാം വകുപ്പിന്റെ അർത്ഥപരിധിക്കുള്ളിൽ വരുന്ന പബ്ലിക് സർവ്വന്റ് ആയി കരുതപ്പെടുന്നതായിരിക്കും.

13. ഉത്തമവിശ്വാസത്തിൽ ചെയ്ത പ്രവർത്തികൾക്ക് സംരക്ഷണം.— ഈ ആക്ട് പ്രകാരമോ എഥവാ പദ്ധതി പ്രകാരമോ ഉത്തമ വിശ്വാസത്തിൽ ചതെയതതോ ചെയ്യാൻ ഉദ്ദേശിച്ചതോ ആയ ഏതെങ്കിലും സംഗതി സംബന്ധിച്ച് ബോർഡിലെ ഏതെങ്കിലും ഡയറക്ടർക്കോ അഥവാ മറ്റേതെങ്കിലും ആൾക്കോ എതിരായി യാതൊരു വ്യവഹാരമോ മറ്റു നടപടിയോ നിലനിൽക്കുന്നതല്ല.

14. നിർദ്ദേശങ്ങൾ നൽകാൻ സർക്കാരിനുള്ള അധികാരം.— (1) ഈ ആക്ടിൽ എന്തുതന്നെ അടങ്ങിയിരുന്നാലും സംസ്ഥാന നയവും ദേശീയ നയവുമായി ബന്ധപ്പെട്ട കാര്യങ്ങളി. ബോർഡിന് സർക്കാർ നിർദ്ദേശങ്ങൾ നൽകുന്നത് നിയമാനുസൃതമായിരിക്കുന്നതും അപ്രകാരമുള്ള നിർദ്ദേശങ്ങൾ ബോർഡിന് ബാധകമാകുന്നതുമാണ്.

(2) സർക്കാരിന്, ബോർഡുമായി ആലോചിച്ചശേഷം, ബോർഡ് അനുവർത്തിക്കേണ്ടതായ പൊതുനിർദ്ദേശങ്ങൾ ബോർഡിന് നൽകാവുന്നതാണ്.

(3) ബോർഡ്, ഈ ആക്ടിൻ കീഴിലുള്ള അതിന്റെ അധികാരങ്ങൾ വിനിയോഗിക്കുകയും കർത്തവ്യങ്ങൾ നിർവ്വഹിക്കുകയും ചെയ്യുമ്പോൾ സർക്കാരിന്റെ മുൻകൂട്ടിയുള്ള അനുവാദത്തോടുകൂടിയല്ലാതെ, (2)-ാം ഉപവകുപ്പ് പ്രകാരം പിറപ്പെടുവിച്ചിട്ടുള്ള ഏതെങ്കിലും പൊതു നിർദ്ദേശത്തിൽനിന്നും വ്യതിചലിക്കാൻ പാടുള്ളതല്ല.

15. കണക്കുകളും ആഡിറ്റും.—(1) ബോർഡ്, പദ്ധതിയിൽ വിനിർദ്ദേശിക്കാവുന്ന പ്രകാരമുള്ള ഫാറത്തിലും അപ്രകാരമുള്ള രീതിയിലും കണക്കുബുക്കുകളും അതിന്റെ കണക്കുകളുമായി ബന്ധപ്പെട്ട മറ്റു ബുക്കുകളും സൂക്ഷിക്കേണ്ടതും വാർഷിക കണക്കുകളുടെ ഒരു സ്റ്റേറ്റ്മെന്റും ബാലൻസ് ഷീറ്റും തയ്യാറാക്കേണ്ടതുമാണ്.

(2) ബോർഡിന്റെ കണക്കുകൾ, സർക്കാർ, പൊതുവായതോ പ്രത്യേകമായതോ ആയ ഉത്തരവുമൂലം നിർദ്ദേശിക്കാവുന്ന പ്രകാരമുള്ള ആഡിറ്റർ അപ്രകാരമുള്ള രീതിയിലും സമയത്തും ആഡിറ്റ് ചെയ്യേണ്ടതും അപ്രകാരം നിയമിക്കപ്പെടുന്ന ആഡിറ്റർക്ക് അപ്രകാരമുള്ള കാര്യങ്ങളെ സമബന്ധിച്ച് രേഖവൾ ഹാജരാക്കുവാനും വിവരങ്ങൾ നൽകുവാനും ആവശ്യപ്പെടാനുള്ള അധികാരം ഉണ്ടാകിരിക്കുന്നതുമാണ്.

(3) ആഡിറ്റർ സാക്ഷ്യപ്പെടുത്തിയ പ്രകാരമുള്ള ബോർഡിന്റെ കണക്കുകൾ അവഗണിക്കേണ്ടതല്ല ആഡിറ്റ് റിപ്പോർട്ട് സഹിതം വർഷംതോറും സർക്കാരിന് അയച്ചുകൊടുക്കേണ്ടതും സർക്കാർ അതിന് യുക്തമെന്ന് തോന്നുന്ന പ്രകാരമുള്ള നിർദ്ദേശങ്ങൾ ബോർഡിന് നൽകേണ്ടതും ബോർഡ് അപ്രകാരമുള്ള നിർദ്ദേശങ്ങൾ പാലിക്കേണ്ടതുമാണ്.

16. വാർഷിക റിപ്പോർട്ടും ആഡിറ്റുചെയ്ത കണക്കുകളുടെ സ്റ്റേറ്റ്മെന്റും.—(1) ബോർഡിന്റെ വാർഷിക റിപ്പോർട്ട് അതിന്റെ നിർദ്ദേശാനുസരണം തയ്യാറാക്കേണ്ടതും ബോർഡ് അംഗീകരിച്ചശേഷം റിപ്പോർട്ടിന്റെ ഒരു പകർപ്പ് ഓരോ വർഷവും ജൂലായ് അവസാനത്തിനുമുമ്പ് സർക്കാരിന് സമർപ്പിക്കേണ്ടതുമാണ്.

(2) വർഷിക റിപ്പോർട്ട് ലഭിച്ചാലുടൻ സർക്കാർ അത് ആഡിറ്റ് ചെയ്ത കണക്കുകളുടെ സ്റ്റേറ്റ്മെന്റ് സഹിതം നിയമസഭയുടെ മേശപ്പുറത്ത് വയ്ക്കേണ്ടതാണ്.

17. അന്വേഷണത്തിന് ഉത്തരവ് നൽകുന്നതിനുള്ള അധികാരം.—(1) സർക്കാരിന്, ഏതുസമയത്തും, ബോർഡിന്റെ പ്രവർത്തനത്തെ കുറിച്ച അന്വേഷിക്കുന്നതിനും സർക്കാരിന് റിപ്പോർട്ട് സമർപ്പിക്കുന്നതിനുമായി ഏതൊരാളെയും നിയമിക്കാവുന്നതാണ്.

(2) അപ്രകാരം നിയമിക്കപ്പെടുന്ന ആളിന്, ബോർഡ് അന്വേഷണം ശരിയായി നടത്തുന്നതിനുവേണ്ട എല്ലാ സൗകര്യങ്ങളും നൽകേണ്ടതും അദ്ദേഹം ആവശ്യപ്പെടുന്നതും ബോർഡിന്റെ കൈവശമുള്ളതുമായ രേഖകളും കണക്കുകളും വിവരങ്ങളും അദ്ദേഹത്തിന് നൽകേണ്ടതുമാണ്.

18. ബോർഡ് പിരിച്ചുവിടൽ.—(1) സർക്കാരിന്, യുക്തമായ കാരണത്താൽ ബോർഡ് തുടരേണ്ട ആവശ്യമെന്ന് അഭിപ്രായമുള്ളപക്ഷം, ഗസറ്റ് വിജ്ഞാപനമൂലം, അതിൽ പറഞ്ഞിരിക്കുന്ന തീയതിമുതൽ ബോർഡ് പിരിച്ചുവിടാവുന്നതാണ്.

(2) ബോർഡ് പിരിച്ചുവിട്ടുകൊണ്ട് (1)-ാം ഉപവകുപ്പിൻ കീഴിൽ പുറപ്പെടുവിച്ച ഒരു വിജ്ഞാപനത്തിന്റെ പ്രസിദ്ധീകരണത്തോടുകൂടി,—

(എ) ബോർഡിന്റെ ചെയർമാനും മറ്റെല്ലാ ഡയറക്ടർമാരും പിരിച്ചുവിട്ട തീയതി മുതൽ, അവരുടെ അങ്ങനെയുള്ള ഔദ്യോഗിക സ്ഥാനങ്ങൾ ഒഴിയേണ്ടതും;

(ബി) ഈ ആക്ടിലെ വ്യവസ്ഥകൾ പ്രകാരമോ അതിൻ കീഴിലോ ബോർഡോ ചെയർമാനോ അല്ലെങ്കിൽ ബോർഡിനു വേണ്ടിയോ ചെയർമാനു വേണമെന്നോ വിനിയോഗിക്കുകയും നിർവ്വഹിക്കുകയും ചെയ്യാമായിരുന്ന എല്ലാ അധികാരങ്ങളും കർത്തവ്യങ്ങളും , പിരിച്ചുവിട്ട തീയതി മുതൽ, സർക്കാരോ അല്ലെങ്കിൽ ഇതിനായി സർക്കാർ നിയമിക്കാവുന്ന അധികാരിയോ ആളോ വിനിയോഗിക്കുകയും നിർവ്വഹിക്കുകയും ചെയ്യേണ്ടതും;

(സി) ബോർഡിൽ നിക്ഷിപ്തമായിട്ടുള്ള എല്ലാ ഫണ്ടുകളും മറ്റു സ്വത്തുക്കളും സർക്കാരിൽ നിക്ഷിപ്തമാകുന്നതും;

(ഡി) ബോർഡിനെതിരെ നിയമപരമായി നിലനിൽക്കുന്നതും ഈടാക്കാവുന്നതുമായ എല്ലാ ബാധ്യതകളും സർക്കാരിൽ നിന്നും, അതിൽ നിക്ഷിപ്തമായിട്ടുള്ള ഫണ്ടുകളുടെയും സ്വത്തുക്കളുടെയും വ്യാപ്തിയോളം ഈടാക്കാവുന്നതുമാണ്.

(3) ഈ വകുപ്പിലെ യാതൊന്നുംതന്നെ സർക്കാർ ഈടാക്കുകയോ ഈടാക്കുന്നതിനായി കടപ്പത്രങ്ങളെയും സംബന്ധിച്ചുള്ള അതിന്റെ ബാധ്യതയെ ബാധിക്കുന്നതല്ല.

19. സിവിൽ കോടതികളുടെ അധികാരിത്വം നിരോധനം.—ഈ ആക്ടോ പദ്ധതിയോ പ്രകാരമോ അതിൻ കീഴിലോ സർക്കാരോ, ബോർഡോ അല്ലെങ്കിൽ സർക്കാരോ ബോർഡോ അധികാരപ്പെടുത്തിയ ഏതെങ്കിലും ഉദ്യോഗസ്ഥനോ പരിഹരിക്കുകയോ തീരുമാനിക്കുകയോ കൈകാര്യം ചെയ്യുകയോ നിശ്ചയിക്കുകയോ ചെയ്യേണ്ടതായ ഏതെങ്കിലും പ്രശ്നം പരിഹരിക്കുവാനോ തീരുമാനിക്കുവാനോ കൈകാര്യം ചെയ്യുവാനോ അല്ലെങ്കിൽ ഏതെങ്കിലും കാര്യം നിശ്ചയിക്കുവാനോ ഉള്ള അധികാരിത യാതൊരു സിവിൽ കോടതിക്കും ഉണ്ടായിരിക്കുന്നതല്ല.

20. വൈഷമ്യങ്ങൾ നീക്കം ചെയ്യൽ.—(1) ഈ ആക്ടിലെ വ്യവസ്ഥകൾക്ക് പ്രാബല്യം നൽകുന്നതിൽ എന്തെങ്കിലും വൈഷമ്യമുണ്ടാകുന്നപക്ഷം സർക്കാരിന് ആ വൈഷമ്യം നീക്കം ചെയ്യുന്നതിനായി ആവശ്യമെന്ന് തങ്ങൾക്ക് തോന്നുന്നതും ഈ ആക്ടിനോ അതിൻ കീഴിലുണ്ടാക്കിയ പദ്ധതിക്കോ വിരുദ്ധമല്ലാത്തതുമായ ഏത് കാര്യവും സന്ദർഭമനുസരിച്ച് ഉത്തരവുമൂലം ചെയ്യാവുന്നതാണ്.

(2) (1)-ാം ഉപവകുപ്പുപ്രകാരം പുറപ്പെടുവിക്കുന്ന ഓരോ ഉത്തരവും സംസ്ഥാന നിയമസഭയുടെ മേശപ്പുറത്ത് വയ്ക്കേണ്ടതാണ്.

21. പദ്ധതി രൂപഭേദപ്പെടുത്തൽ.—(1) സർക്കാരിന്, ഗസറ്റ് വിജ്ഞാപനം വഴി, പിൻക്കാല പ്രാബല്യത്തോടെയോ മുൻകാല പ്രാബല്യത്തോടെയോ പദ്ധതിയിൽ കൂട്ടിച്ചേർക്കുകയോ ഭേദഗതി വരുത്തുകയോ അല്ലെങ്കിൽ വ്യതിയാനം വരുത്തുകയോ ചെയ്യാവുന്നതാണ്.

(2) (1)-ാം ഉപവകുപ്പുപ്രകാരം ഉണ്ടാക്കിയ വിജ്ഞാപനവും അതി പുറപ്പെടുവിച്ചതിനുശേഷം, കഴിയുന്നതും വേഗം, നിയമസഭ സമ്മേളനത്തിലായിരിക്കുമ്പോൾ സഭാമുൻപാകെ- അത് ഒരു സമ്മേളനത്തിലോ തുടർച്ചയായ രണ്ട് സമ്മേളനങ്ങളിലോ പെടാം-ആകെ പതിനാലു ദിവസക്കാലത്തേക്ക് വയ്ക്കേണ്ടതും അപ്രകാരം അത് ഏത് സമ്മേളനത്തിൽ വയ്ക്കുന്നുവോ ആ സമ്മേളനമോ തൊട്ടടുത്തുവരുന്ന സമ്മേളനമോ അവസാനിക്കുന്നതിനു മുൻപ് നിയമസഭ പ്രസ്തുത വിജ്ഞാപനത്തിൽ ഏതെങ്കിലും ഭേദഗതി വരുത്തുകയോ അഥവാ ആ വിജ്ഞാപനം പുറപ്പെടുവിക്കേണ്ടത് തീരുമാനിക്കുകയോ ചെയ്യുന്നപക്ഷം ആ വിജ്ഞാപനത്തിന്, അതിനുശേഷം അതതു സംഗതിപോലെ, അപ്രകാരം ഭേദഗതി ചെയ്തപ്രകാരത്തിൽ മാത്രം പ്രാബല്യം ഉണ്ടായിരിക്കുകയോ അഥവാ യാതൊരു പ്രാബല്യവുമില്ലാതിരിക്കുകയോ ചെയ്യുന്നതുകൊണ്ടും. എന്നിരുന്നാലും , അപ്രകാരമുള്ള ഏതെങ്കിലും ഭേദഗതിയോ റദ്ദാക്കലോ ആ വിജ്ഞാപനപ്രകാരം മുൻപ് ചെയ്തിട്ടുള്ള ഏതെങ്കിലും സംഗതിയുടെ സാധുതയ്ക്ക് ഭംഗം വരാത്ത വിധത്തിൽ ആയിരിക്കേണ്ടതാണ്.

22. റദ്ദാക്കലും ഒഴിവാക്കലും.—(1) 1999-ലെ കേരള വ്യവസായ പുനരുദ്ധാരണനിധി ഓർഡിനൻസ് (1999-ലെ 1) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽതന്നെയും പ്രസ്തുത ഓർഡിനൻസ് പ്രകാരം ചെയ്തതോ ചെയ്തതായി കരുതപ്പെടുന്നതോ ആയ ഏതെങ്കിലും കാര്യമോ, എടുത്തതോ ഏടുത്തതായി കരുതപ്പെടുന്നതോ ആയ ഏതെങ്കിലും നടപടിയോ ഈ ആക്റ്റിൻ കീഴിൽ ചെയ്തതായോ എടുത്തതായോ കരുതപ്പെടേണ്ടതാണ്.

പട്ടിക

[3(6) വകുപ്പ് കാണുക]

പദ്ധതിയിൽ വ്യവസ്ഥ ചെയ്യാവുന്ന സംഗതികൾക്കും

1. സംരംഭങ്ങൾക്ക് സഹായത്തിനുള്ള അർഹത.
2. സഹായം ഏത് ആവശ്യങ്ങൾക്കൊക്കെ നൽകാമെന്ന്.
3. സഹായം നൽകേണ്ട വിധം.
4. പലിശയും പിഴ തുകകളും.
5. സഹായത്തിനുള്ള ഇൗട്.
6. മൂല്യനിർണ്ണയവും അനുമതി നൽകുന്നതിനുള്ള നടപടിക്രമവും.
7. വിതരണത്തിനുള്ള നടപടിക്രമം.
8. മെമ്മോറാണ്ടം ഓഫ് അണ്ടർസ്റ്റാന്റിംഗിനെയോ നിർവ്വഹണ കരാറിനെയോ സംബന്ധിച്ച മാർഗ്ഗ നിർദ്ദേശങ്ങൾ.
9. തിരിച്ചുപിടിക്കുന്നതിനുള്ള നടപടിക്രമം.
10. മോണിറ്ററിംഗ് സംവിധാനം.
11. നിധിയിലെ തുകകളുടെ നിക്ഷേപം.
12. ബോർഡിന്റെ സമ്മേളനങ്ങളും, കോറവും ബോർഡിലെ ഡയറക്ടർമാരുടെ ഫീസുകളും ബത്തകളും.
13. കണക്കുകൾ സൂക്ഷിക്കേണ്ട രീതിയും ബഡ്ജറ്റ് തയ്യാറാക്കലും കണക്കുകളുചെ ആഡിറ്റും സർക്കാരിന് റിപ്പോർട്ട് സമർപ്പിക്കലും.
14. ബോർഡിന്റെ ഡയറക്ടർമാരെ തിരഞ്ഞെടുക്കേണ്ട വിധം.
15. നിധിയുടെ ഭരണ നിർവ്വഹണത്തിൽ ഉണ്ടാകുന്ന ചെലവുകൾ നിർവ്വഹിക്കുന്നതിനുള്ള നടപടിക്രമം.
16. ബോർഡിന്റെ ഫണ്ട് മാനേജറുടേയും ഓഫീസർമാരുടേയും ജീവനക്കാരുടേയും നിയമനരീതിയും ശമ്പളവും ബത്തകളും അച്ചടക്കവും സേവന വ്യവസ്ഥകളും.
17. പദ്ധതിയിൽ വ്യവസ്ഥ ചെയ്യേണ്ടതോ പദ്ധതി നടപ്പാക്കുന്നതിനു വേണ്ടി ആവശ്യമായേക്കാവുന്നതോ യുക്തമായതോ ആയ മറ്റേതെങ്കിലും സംഗതി.